



नेपाल पत्रकार महासंघ

Federation of Nepali Journalists (FNJ)

केन्द्रीय समिति, सञ्चारग्राम, काठमाडौं, नेपाल


मिति: २०७७।१०।२२

प्रेस विज्ञप्ति

पोखराबाट प्रकाशित समाधान दैनिकका प्रधानसम्पादक तथा नेपाल पत्रकार महासंघका केन्द्रीय सदस्य रामकृष्ण जवालीलाई आफूलाई फिरोज नाम बताउने व्यक्तिले फोनबाट गालीगलौज र धम्की दिनुका साथै पत्रिकाको कार्यालयलाई बमले उडाइदिने भनी धम्क्याएको घटनाप्रति नेपाल पत्रकार महासंघको गम्भीर ध्यानाकर्षण भएको छ ।

महासंघ कास्की शाखाका अनुसार माघ २१ गते नेकपा विप्लव समुहको जनमुक्ति सेनामा कार्यरत रहेको बताउने निज व्यक्तिले दैनिकका प्रधान सम्पादक जवालीले आफ्नो फोन नउठाएको भन्दै प्रधानसम्पादक जवालीलाई विभिन्न किसिमका गालीगलौज र धम्की दिँदै पत्रिकाको कार्यालयलाई बमले उडाइदिनसक्ने भनेर धम्क्याएका थिए ।

कुनै पनि बहानामा पत्रकार र सञ्चारमाध्यमलाई यस किसिमले धम्क्याउनु आफैँमा निन्दनीय र प्रेस स्वतन्त्रताविरोधी काम हो । महासंघ घटनाको छानबिन गरी दोषीमाथि कानुनी कारबाहीको माग गर्दै प्रेस स्वतन्त्रतामाथि आघात पुग्ने यस्ता गतिविधि नियन्त्रणमा कडा कदम चाल्न र पत्रकार र सञ्चारमाध्यमको सुरक्षामा गम्भीर हुन स्थानीय प्रशासनको ध्यानाकर्षण गराउँदछ ।


रमेश विष्ट
महासचिव